

( धन्यवाद )

हम इस गुण ग्राहकता का कोटिमह धन्यवाद देते हैं कि  
इस पुस्तक के छपाने में हमको श्रीमान् लाला मामूमल साहिव  
कसेरह स्थान खरड़ ज़िला अम्बाला निवासी ने द्रव्य द्वारा सहा-  
यता दी ॥

धन्यवाददाता .

ज्योतिषरत्न जीवालाल

फ़र्रुखनगर

( भूमिका )

## अथ श्रीजैनसुधाविन्दु लिख्यते

दोहा — जयति जयति आदीश प्रभु गुण अनन्त भंडार ।

तुव पदरज शिर धार भवि. उत्तरे, भव दुधि पार ॥ १

दयानन्द की योग्यता पक्षपात छठ हैष ।

सुधाविन्दु को देखिये भ्रंसय रहै न शेष ॥ २ ॥

विदित हो कि दयानन्द सरस्वती ने अपने जीवन समय में जितने ग्रन्थ लेखादि प्रकाशित किये उन पर नाम मात्र संक्षिप्त समालोचना तो पुस्तक “दयानन्द छल कपट दर्पण,, के प्रथम भाग मेंही लिखी गई है. और “सत्यार्थ प्रकाश,, वा अन्यान्य स्वामी जी रचित जितनी पुस्तक हैं. उन सब का यथार्थ उत्तर उक्त पुस्तक के दूसरे भाग में लिखा गया है, परन्तु वह पुस्तक आकार में बहुत बड़ गई है, जिसके छपने में यथार्थ द्रव्य व्यय करने का अभाव समझ कर हम वह उचित समझते हैं कि उक्त पुस्तकांतरगत जो लेख नवीन और पुराचीन “सत्यार्थ प्रकाश,, के द्वादश समुहों के उत्तर में है, और उक्त लेख का केवल जैनी लोगोंकी से सम्बन्ध है, “जैनसुधाविन्दु,, नाम से जुदा पुस्तकाकार थोड़े से व्यय में सुदृष्ट कर कर प्रकाशित किया जाय जिस से “सत्यार्थ प्रकाश,, द्वादश समुहों के खण्डन के अभिलाषी जैनियों की निराश होना वा अधिक समय के लिये विलम्ब सहना न पड़े. और रसिक गण इससे यथार्थ लाभ उठावें. इसलिये इस पुस्तक के पूर्वार्द्ध द्वारा प्रथम बार के छपे और उत्तरार्द्धद्वारा दूसरी तीसरी बार के छपे “सत्यार्थ प्रकाश,, के द्वादश समुहों में जो लेख है उसका यथार्थ उत्तर दिया जाता है, आशा है कि पाठक गण सत्यासत्य का निर्णय कर प्रसन्न होंगे. और जो लेख “सत्यार्थ प्रकाश” अंतरगत स्वामी जी का हम, लेवेंगे,, उसकी आदि में (ह) और अपनी समीक्षा की आदि में (स) यह सम्बोधन का चिन्ह लिखेंगे पाठक गण इसी पर ध्यान दें. किंवदन्ता ॥

फर्रुखनगर जिला, गुरगांव } सवदीय सदसद विवेकी  
कार्तिक शुक्ल ५ भद्रवासरे }  
संवत् १८५१ विक्रमी } समस्त शैक्षणिक चौधरी

## अथ जैनसुधाविन्दु पूर्वार्द्ध भाग लिख्यते ॥

दोहा - आदि जनेश्वर युगल पद दन्दू शीघ्र नमाय ।

जैनसुधा की वृन्द का देवद्व पान कराव ॥ १ ॥

दयानन्द निज ग्रन्थ में निन्दे धर्म अपार ।

जैन विषय जो लेख है तसु उत्तर यह सार ॥ २ ॥

प्रथम वार के छपे "सत्यार्थ प्रकाश,, पृष्ठ ३८६ पंक्ति १ से ४ तक में स्वामी जी लिखते हैं ॥

(द) अथ जैन मत विषया व्याख्यास्याम् ॥ सब सम्प्रदायों से जैन का मत प्रथम चला है, उसकी साढ़े तीन हजार वर्ष अगुमान से भये हैं, जो उनके २४ तिर्थङ्कर अर्थात् आचार्य भये हैं, जैनेन्द्र, परमनाथ, ऋषभदेव, गौतम और वीधादिक उनके नाम हैं ॥

(स) "सत्य की जड़हरी,, प्यारे पाठक गण ! सत्य भी कैसा स्वभाविक गुण वाला अनमोल रत्न है, जिसकी गन्ध त्रेलोक्य में फैल रही है, देखो सब सम्प्रदायों से प्रथम होना जैन का स्वामीजी की स्वतः स्वीकार करते हैं, "सुरावही सराहियें जो वैरी वारें बखान,, परन्तु उक्त स्वामी जी का यह लिखना कि जैनी साढ़े तीन हजार वर्ष से हैं, प्रमाण रहित मनोक्त और सर्वथा व्यर्थ है, और इसी कारण स्वामी जीने दूसरी तीसरी वार के छपे "सत्यार्थ प्रकाश,, में इसकी नहीं लिखा, और जैनेन्द्र, परमनाथ, गौतम, वीध, यह नाम जैनियों के चौबीसों निर्यद्वारों में से किसी के भी नहीं, यह लिखना भी स्वामी जी का स्वकपोल कल्पना और नर्वद्या भूठ है ॥

फिर पृष्ठ ३८६ पंक्ति ४ से २२ तक यह लिखा है ॥

(द) उक्त अहिंसा धर्म परन भाग है इस विषय में वे ऐसा कहते हैं कि एक बिन्दु जल में अथवा एक अन्न के कण में अणु-प्राते जीव हैं, उन जीवों के पांख आजाय तो एक बिन्दु और एक कण के जीव अग्राण्ड में न समायें इतने हैं इससे मुख के ऊपर कपड़ा बांध रखते हैं, जल को वज्रत छानते हैं, और सब पदार्थों को शुद्ध रखते हैं और ईश्वर को नहीं मानते ऐसा कहते हैं कि जगत्स्वभाव में सनातन है, और मिट होता है तब उसका नाम जेवली मरते हैं और उसीको ईश्वर मानते हैं, अनादि

ईश्वर कोई नहीं है किन्तु तपोवत से जीव ईश्वर रूप हो जाता है. जगत् का करता कोई नहीं जल्ल अनादि है जैसे घास बृहत् पाषाणादिक पर्वत बनादिकों में आपसे आपही होजाते हैं ऐसे पृथिव्यादिक भूत भी आपसे आप बन जाते हैं, परमाणु का नाम पुद्गल रक्खा है जो पृथिव्यादिकों को पुद्गल मानते हैं, जब प्रलय होता है तब पुद्गल जुदे जुदे होजाते \* और जब वे मिलते हैं

\* जितने लेख के नीचे लकीर खेंची गई है उसकी पुष्टी के लिये खामी जी अपने ४ नवम्बर सन् १८८० ई० के पत्र में आत्मा राम जीको लिखते हैं कि "मैंने ठाकुरदास जीके जवाब में एक पत्र आर्थसमाज गुजरान वाला की मारफ़्त भेजा था जो आप के पास भी पहुँचा होगा उसमें यह जतलाया गया है कि जैन बौद्ध दोनों एकही हैं, और इसमें खामी जी पुस्तक "हेकसार,, पृष्ठ ६५ पं० १३ तथा पृष्ठ ११३ पं० ७ पृष्ठ १३७ पं० ८ पृष्ठ १३८ पृष्ठ १५२ पं० १४ का प्रमाण देकर लिखते हैं कि इस तरह आपके ग्रन्थों में कथा साफ साफ मौजूद हैं जिसको कोई यावक बखिलाफ़ न कर सकेंगे. और ठाकुरदास की यहिही चिट्ठी में आप लोग कई श्लोक मंजूर कर चुके हैं, तत्पश्चात् खामी जी राजा शिवप्रसाद ईश बनारस कुत इतिहास तिमिरनाशिक की भूमिका से जैन बौद्ध को एक बतलाते हैं सो प्रथमतो "हेकसार,, ग्रन्थ जैनियों का कोई सूत्र सिद्धान्त नहीं है दूसरे उसका अर्थ आशय खामी जी की समझ में भी नहीं आया और जो वाक्य खामी जीने ठाकुरदास के विषय लिखे उसके उत्तर में ठाकुरदास अपनी २२ नवम्बर सन् १८८० ई० की चिट्ठी में लिखते हैं कि "भला खामी जी मैंने किस पत्र में स्वीकार लिया है ऐसा झूठ बोलना कल करना आपको किसने सिखलाया आप इसी प्रकार धोखेबाजी करते हैं,, और राजा शिवप्रसाद जी का पत्र जो 'दयानन्द कल कपट दर्पण' प्रथम भाग में छपा है उससे स्पष्ट खामी जी का यह कहना मिथ्या सिद्ध होता है कि जैन बौद्ध एकही हैं॥

तब पृथिव्यादिक स्थूल भूत बने जाते हैं और जीव कर्म लोग से अपना २ शरीर धारण कर लेते हैं जैसा जो कर्म करता है उस को वैसा फल मिलता है आकाश में चौदह राज्य मानते हैं उसके ऊपर जो पद्म शिला उसकी मोक्ष स्थान मानते हैं जब शुभ कर्म जीव करता है तब उनके कर्मों के वेग से चौदह राज्यों को उत्सर्जन करके पद्म शिला के ऊपर विराजमान होते हैं चराचर को अपनी ज्ञान दृष्टि से देखते हैं फिर संसार दुःख जन्म मरण में नहीं आते वही आनन्द करते हैं ऐसी सुक्ति जैन लोग मानते हैं॥

(स) यह लिखना स्वामी जी का सर्वथा सत्य है कि जैनी लोग अहिंसा को परम धर्म मानते हैं, एक बिन्दु जल में असंख्याते जीव कहते हैं जल की वज्रत छान कर पीते हैं और सब पदार्थों को शुद्ध रखते हैं, जगत् का करता किसी को नहीं मानते जीव कर्मानुसार शरीर पाते हैं जैसा जो कर्म करता उसको वैसा फल मिलता है पद्मशिला ( मोक्ष ) में गया जीव ज्ञान दृष्टि से चराचर को देखता है, और फिर संसार दुःख जन्म मरण में नहीं आता वही आनन्द करता है॥

पाठक वन्द ध्यान लगा कर सुनो कि अहिंसा की जगनी दया है, और दया का भंडार धर्म है इससे क्या छिन्न हुआ कि जहां दया नहीं धर्म, और इसकी तो सर्व साधारण स्वरूप प्रमाण करते हैं ॥

दीक्षा ॥

दया धर्म की मूल है पाप मूल अभिघात ।

मन से दया न त्यागिये जब लग बैठें प्राण ॥ १ ॥

ब्रह्मा एक बिन्दु जल में असंख्याते जीवों का प्रीति की इच्छा यथावत् भेद जान गम्य है, जब तक प्रज्ञापात रूपी चण्डा आंखों ने दया पर जिन्ही दूर गुण का मत्सर न किया जायगा दयावत् भेद जाना कठिन है, जैने एक बीज में अपने महद्वय अमल बीज उत्पन्न करने की सत्ता है उसकी कुछ नहीं समझना सर्वसाधारण प्र

प्रकट है इसी प्रकार एक जल बिन्दु में रहे असंख्य जीव सत्य सिद्धान्त के जानने वाले उत्तम गुरु के उपदेश-विना समझ में नहीं आसकते, और विना समझ इस पर तर्क करना ऐसा है, जैसे मूर्ख मनुष्य चन्द्रमा को स्थाली समझ उसके लेने का यत्न करे और न मिलने पर दुखी होता है, जल छान कर काम से लाना यह अति उत्तम कर्म है, जिसको सब कोई मानता है किन्तु आपने भी मनु का यह वचन कि "वस्तूपूतजलंपिवेत," नवीन "सत्यार्थ प्रकाश," पृष्ठ ३४ पंक्ति २७ में ग्रहण किया है, तथा पदार्थों का शुद्ध रखना मनुष्य मात्र का धर्म है जो मनुष्य भी पशुओं के सदृश शुद्धाशुद्ध का ज्ञान न करे तो उनमें और पशुओं में अन्तर ही क्या रहे ॥ उत्तम ॥ आचारनिद्राभयमैथुनच । समान सेतुपशुभिर्नराणाम् ज्ञानोहितेषामधिष्ठो विशेषो । ज्ञानोन्नीनाः पशुमिसमाना ॥ १ ॥

और जीव कर्त्ता होने के विषय जैन के शास्त्रों में असंख्य लेख विद्यमान हैं वहां विशेष लिखने की आवश्यकता नहीं है, क्योंकि करता की इच्छा बिना किसी भी कार्य का आरम्भ नहीं होसकता और जहां इच्छा सिद्ध होगी वहां सर्व शक्तिमान आदि सद्गुणों का अभाव सिद्ध होकर ईश्वर की ईश्वरता का अभाव होजायगा और अनेक विद्वानों का कथन है कि जन्तु मिथ्या भ्रम मात्र ही है, जो जो वस्तु स्वतः मिथ्या है उसका करता परम पवित्र सत्य स्वल्प परमात्मा क्योंकर सभाव, इसलिये किसी कर्त्ता व्यक्त का न होना अनेक प्रमाणों से सिद्ध और युक्त २ है, परन्तु यह लिखना स्वामी जी का सर्वथा भूठ है कि जैनी लोग ईश्वर को नहीं मानते, जैन शास्त्रों में तो ईश्वर के गुण लक्षण जैसे चाहिये वैसे पृथक् शास्त्र में विस्तार सहित वर्णन किये हैं, और जो जैसा कर्म करता है उसको वैसा फल मिले यह तो सर्व साधारण का कथन है, किन्तु निज पुस्तक "सत्यार्थ प्रकाश," में स्वामी जी भी अनेक स्थान पर कर्मानुसार फलाफल मानते हैं, और मोक्ष में गये जीव का पुनः लौट आना केवल स्वामी जी के व्यतिरिक्त और

किसी भी विद्वान ने नहीं माना, इससे स्वामी जी का तर्क व्यर्थ है जो मोक्ष में जाकर भी जीव लौट आया तो मोक्ष क्या झूठे स्वामी का पीछर हो गया जब मन चाहा चली गई पति बाद आया मामरे लौट आई। और स्वामी जी उस मुख वस्त्रिका पर नके करते हैं जो ढंड़िये शोग मुख पर रखते हैं, इससे स्वामीजी का व्यर्थ है चिह्न होता है, क्योंकि व्यर्थ रज जन्तु आदि के वचाव के लिये ऐसा करने में कुछ हानि नहीं द्या जब वर्षा ऋतु में मच्छरादि अनेक सूक्ष्म जीवों की अधिकता होती है तो सर्व साधारण जन उनको मुख चक्षु नासिकादि से वचावने के लिये वस्त्रादिज की सहायता नहीं लेते ? और बिना सहायता लिये विवेकी जन नहीं रहते विद्वान् पुरुष अपरचित नाग में प्रांव नहीं बढ़ाते, स्वामी जी शुद्ध सनातन परम पवित्र जैन धर्म का भेद जाने बिनाही व्यर्थ गाल गजाते हैं यह नहीं समझते कि जैनी लोग प्रणय किसको कहते हैं, पुनरा जिनको मानते हैं, चौदह राज्य क्या वस्तु है ? बिना समझे मनमाना लिख मारा, क्योंकि चौदह राज्य नहीं किन्तु राजू हैं, और राजू नाम एक माप करने के पैमाने का है, किसी राजधानी का लोक का नहीं है, और उसमें भी आकाश पानाश सब मिला कर यह गणना है, केवल आकाश पर चौदह राजू मानना यह स्वामी जी का भ्रम है बिना किसी जैन गुरु के देखे पढ़े जो कुछ झूठ सब सुना सुनाया वही लिख मारा यह न समझे कि विद्वान् पुरुष इसको देख कर क्या कहेंगे ॥

पुनः पृष्ठ ३८६ पंक्ति अन्तिम से लेकर पृष्ठ ३८७ पंक्ति १ तक निम्ना है ॥

(३) और जैनी ऐसा भी कहने हैं कि धम्म जो है सो जैन का सो है और सब हिंसक हैं, तथा असमर्थों क्योंकि जो हिंसा करते हैं वे धर्मात्मा नहीं ॥

(४) यहाँ विषय लिखने की कुछ आवश्यकता नहीं जब पक्षपात शब्द पर अन्याय का निर्णय किया जाय तो स्वतः निज ही

सकता है कि सनातन और सच्चा धर्म क्या है ? ॥

पुनः पृष्ठ ३८७ पंक्ति २ से पृष्ठ ३८८ पंक्ति २ तक खांभी जी लिखते हैं ॥

(द) जो यज्ञ में पशु मरते हैं और ऐसी २ बातें कहते हैं कि यज्ञ में जो पशु मारा जाता है सो स्वर्ग में जाता होय तो अर्पना पुत्र वा पिता को न मार डालें स्वर्ग को जाने के वास्ते ऐसे २ श्लोक उनने बना रखे हैं “त्रयोवेदस्य कर्तारो धूर्तभांडनिशाचराः,, इसका यह अभिप्राय है कि ईश्वर विषय की जितनी बात वेद से हैं वे धूर्त की बनाई हैं जितनी फल स्तुति अर्थात् इस यज्ञ को करे तो स्वर्ग में जाय यह बात भांडों ने बना रखी हैं, और जितना मांस भक्षण पशु मारने की विधि है वेद में सो राक्षसों ने बना लिया है, क्योंकि मांस भोजन राक्षसों को बड़ा प्रिय है सब बात अपने खाने पीने और जीविका के वास्ते लोगों ने बनाई हैं, और जैन मत है सो सनातन है और यही धर्म है इसके बिना किसी की शुभ गति वा सुख कभी नहीं होसकता ऐसी २ वे बातें कहते हैं। इनसे पूछना चाहिये कि हिंसा तुम लोग किसको कहते हो ? जो वे कहें कि किसी जीव को पीड़ा देना सो तो बिना पीड़ा के किसी प्राणी का कुछ व्यवहार सिद्ध नहीं होता क्योंकि आप लोगों के मत मेंही लिखा है कि एक विन्दु में असंख्यात जीव हैं उसको लाख वक्त छाने तो भी वे जीव पृथक् नहीं होसकते फिर जलपान अवश्य किया जाता है तथा भोजनादिक व्यवहार और नेत्रादिकों की चेष्टा अवश्य किई जाती है फिर तुम्हारा अहिंसा धर्म तो नहीं बना (प्रश्न) जितने जीव बचाये जाते हैं उतने बचाते हैं जिसको हम लोग देखते नहीं उनकी पीड़ा में हम लोगों को अपराध नहीं (उत्तर) ऐसा व्यवहार सब मनुष्यों का है जो मांसाहारी हैं वे भी अश्वादिक पशुओं की बचा लेते हैं वैसे तुम लोग भी जिन जीवों से कुछ व्यवहार का प्रयोजन नहीं है जहां अपना प्रयोजन है वहां मनुष्यादिकों को नहीं बचाते हो फिर तुम्हारी अहिंसा नहीं



यही (प्रज्ञ) मनुष्यादिकों को ज्ञान है ज्ञान से वे अपराध करते हैं इससे उनको पीड़ा देने में कुछ अपराध नहीं पशुआदिक जीव बिना अपराध हैं उनको पीड़ा देना उचित नहीं (१) (उत्तर)  
यह बात तुम लोगों की विरुद्ध है क्योंकि ज्ञान वालों को पीड़ा देना और ज्ञान हीन पशुओं को पीड़ा न देना यह बात विचार शून्य पुस्तकों की है क्योंकि जितने प्राणी दिवधारी हैं उनमें से मनुष्य अत्यन्त जेठ है सो मनुष्यों का उपकार और पीड़ा का न करना सब को आवश्यक है ॥

(च) इस विषय में हम संसारिक यह कहलावत ( प्रातःकाल का भूला चायझाल अपने घर आवै तो उसको भूला भूला न कहना ) स्वामी जी के नवीन "सत्यार्थ प्रकाश," में जब मांस भक्षण का प्रगट निषेध देखते हैं वा पुस्तक गोकर्णानिधि में भी मांस खाने को बुरा लिखा देखते हैं तो यही सिद्ध होता है कि प्रथम बार ले छपे "सत्यार्थ प्रकाश," में मांस भक्षण को बुरा कहने पर जो लेख लिखा गया है वह स्वामी जी का अज्ञान हठ था क्योंकि पुस्तक गौ कर्णानिधि में स्वामी जीने स्वतः यह लिखा है ॥

"कदाचित् कोई कहे कि पशु को स्वयं मार कर खाने में दोष होगा बाजार से लेकर खाने में नहीं, यह भी समझ ठीक नहीं मनुजों ने आठ प्रकार के हिंसक लिखे हैं, जैसे (उक्तच) "अनुमत्ता विधेः सिद्धानि हन्ता क्रय विक्रयी । संस्क्रताचेपि चर्तुच खादक्येति घातिकाः," अर्थ अनुमति (मारने की सलाह) देने मांस के काटने पशु आदि के मारने, उनको मारने के लिये लेने और

(१) जितने लेख के नीचे लकीर खींची गई है, उसके मंडनार्थ स्वामीजी अपने ४ नवम्बर सन् १८८० ई० के पत्र में लिखते हैं कि इसका प्रमाण जैन के "हेकसार," ग्रन्थ में है, परन्तु यह कहना स्वामीजी का गर्वया भूट है, प्रथम तो "हेकसार," जैन धर्म का एक सिद्धान्त वा माननीय ग्रन्थ नहीं, दूसरे उसमें स्वामी जी के पक्ष की पुष्टि करने वाला कोई भी विषय नहीं ॥

बेचने, मांस को पकाने और परसने और खाने वाले आठ मनुष्य घातक हिंसक अर्थात् ये सब पापकारी हैं, और भैरव आदि के निमित्त से भी मांस खाना मारना वा मरवाना महापाप कर्म है इसीलिये दयालु परमेश्वर ने वेदों में मांस खाने वा पशुआदि के मारने की विधि नहीं लिखी, मद्य भी मांस खाने काही कारण है, इसलिये यहाँ संक्षेप से थोड़ा सा लिखा है ॥

मांसाहारौम और मद्यपि मनुष्य विद्यादि शुभ गुणों से रहित होकर और उन दोषों में फँसकर अपने धर्म अर्थ काम और मोक्ष फलों की छोड़ पशुवत् अचार निद्रामय मैथुन आदिक में प्रवृत्त होकर अपने मनुष्य जन्म की व्यर्थ कर देते हैं, इसलिये कोई भी मादक पदार्थ सेवन न करना चाहिये ॥

तथा शिव पुराण भागवत पद्म पुराणादि अनेक शास्त्रों में मांस भक्षण का निषेध है परन्तु स्वामीजी महाभारत और वाल्मीकीय रामायण के व्यतिरिक्त और किसी की प्रमाण नहीं मानते इसलिये हम महाभारतही से कुछ लिखते हैं ॥

सत्येनोत्पद्यते धर्मः दयादानेन वर्धते ।

क्षमया स्थाप्यते धर्मः क्रोधलोभादिनिश्चयति ॥ १ ॥

अहिंसा सत्यमस्तेयम् त्यागमैश्वर्यवर्जितम् ।

पंचस्वेतेषु धर्मेषु सर्वधर्मप्रतिष्ठिताः ॥ २ ॥

सर्ववेदान्ततत्त्वयुः सर्वयज्ञाश्च भारतः ।

सर्वे तीर्थोभिषेकाश्च यत्कुर्यात्प्राणिनां दया ॥ ३ ॥

अहिंसालक्षणधर्मः अधर्मप्राणिनां वधः ।

तस्मात्तद्वर्माथिलिलोके कर्तव्या प्राणिनां दया ॥ ४ ॥

न शोणिता दृष्टवस्त्वं शोणितेनैव शुध्यति ।

शोणिता दृष्टवस्त्वं शतं भवति वारिणा ॥ ५ ॥

अथ प्राणवधो यज्ञे नास्ति यज्ञोऽस्त्वहिंसकः ।

ततोऽहिंसात्मको कायः सदा यज्ञशुचिष्ठरः ॥ ६ ॥

इन्द्रियाणि पशुन्मृगानि वेदिशृङ्गातपोमयीः ।

अहिंसामाहुतशृङ्गा आत्मयज्ञं यजाम्यहम् ॥ ७ ॥

ध्यानारनोजीवकुण्डस्थे ज्ञानभास्वतदीपिते ।

असत्कर्मधनंक्षिप्ते अग्निहोतंकुसुतमं ॥ ८ ॥

( इसका भाषार्थ ) सत्य से धर्म की उत्पत्ती और दयादान से छद्म तथा क्षमा से स्थिरता और क्रोध-लोभादिक से नाश होता है ॥ १ ॥ अहिंसा में, सत्य में, चोरी त्याग, मैथुन त्याग, परिग्रह प्रमाण, इन पांच धर्म कार्यों में सर्व प्रकार के धर्म समाये हुए हैं ॥ २ ॥ सर्व वेद पढ़ो वा अनेक यज्ञ करो वा सर्व तीर्थ स्नान करो परन्तु प्राणियों की दया विना सर्व कार्य अफल है और प्राणियों की दया इन सब से उत्तम है ॥ ३ ॥ अहिंसा धर्म का लक्षण है और अधर्म का लक्षण प्राणियों का वध इसलिये प्राणियों पर दया करनी यही उत्तम है ॥ ४ ॥ रक्त में रंगा हुआ बखर रक्त से धोने पर साफ नहीं होता, इसी प्रकार हिंसा से पाप नहीं हटता, दया धर्म से शुद्ध होता है ॥ ५ ॥ यज्ञ में निश्चय से प्राणियों का वध होता है इसलिये हिंसक यज्ञ नहीं करना किन्तु हे युधिष्ठिर अहिंसात्मक यज्ञ करना ही योग्य है ॥ ६ ॥ पाँचों इन्द्रियों को पशु मानना और तपस्वरूप वेदिका उसमें दया भई आज्ञाति होकर आत्म यज्ञ करना यही उत्तम है ॥ ७ ॥ ध्यान रूपी अग्नि को जीव रूपी कुण्ड में प्रज्वलित कर असत्य कर्म रूपी काष्ठ डालना यही सत्य अग्नि होत्र है ॥

“त्रयो वेदेस्य कर्तारो घृतं भाण्डं निशाचराः”, यह श्लोक स्वामी जीने पुस्तक “सर्व दर्शन संग्रह”, से लेकर इस को जेनों का बनाया लिखा और इसीके आशय पर “सत्यार्थ प्रकाश”, का एक पूरा पृष्ठ ३८७ का भर दिया है, परन्तु यह श्लोक चार्वाक नास्तिक का है जिसका ‘जेन’ से कुछ सम्बन्ध नहीं है, और नवीन “सत्यार्थ प्रकाश”, के दादश संस्करण में पृष्ठ ४०६ पर स्वामी जी इसको स्वतः चार्वाक मत का स्वीकार करते हैं इसलिये अब इस विषय में हमको विशेष लिखने की कोई आवश्यकता नहीं है ॥

पुनः पृष्ठ ३८८ पंक्ति २ आगे स्वामीजी लिखते हैं कि —

(८) हिंसा नाम है बैर का सो योग शास्त्र व्यास जीके भाष्य

में लिखा है, सर्वथा सर्व भूतेश्वनभिद्रोहः अहिंसा यह अहिंसा धर्म का लक्षण है इसका यह अभिप्राय है कि सब प्रकार से सब काल में सब भूतों में अनभिद्रोह अर्थात् बैर का जो त्याग हो कहा जाता है अहिंसा आप लोग अपने संप्रदाय में तो प्रीति करते हो और अन्य संप्रदायों में द्वेष तथा वेदादिक सत्य शास्त्र तथा ईश्वर पर्यन्त आप लोगों को बैर और द्वेष है फिर अहिंसा धर्म आप लोगों का कहने मात्र है ॥

(ग) यह लिखना स्वामी जी का सर्वथा मिथ्या है कि जैनी लोग अन्य संप्रदाय वालों तथा वेदादिक शास्त्रों और ईश्वर पर्यन्त से द्वेष रखते हैं, यदि यही मान लिया जाय कि हिंसा बैरही को कहते हैं तो जैनी लोग तो बैरभाव से सर्वकाल सर्वथा बञ्चित ही रहते हैं और जैन शास्त्रों में पद पद पर बैर भाव त्यागने का उपदेश है, फिर स्वामीजी का कथन मिथ्या नहीं तो और क्या है, पापी को पापी और चोर को चोर कहना तथा सद्गुण को सद्गुण कहना द्वेष नहीं है, परन्तु मलीनाचारी को महात्मा और अनेक द्वेष युक्त को ईश्वर कहना न्याय बिरुद्ध और अनभिन्न सूखों का काम है, जैनी लोग ऐसे ईश्वर को उपासक हैं जो अष्टादश द्वेष रहित द्वालीस गुण विराजमान हैं ॥

(द) पृष्ठ ३८८ पंक्ति १० से स्वामी जी लिखते हैं कि

अपने संप्रदायों के पुस्तक तथा बात भी अन्य पुरुषों के पास प्रकाश नहीं करते हो यह भी आप लोगों में हिंसा सिद्ध है, ईश्वर को आप लोग नहीं मानते हैं यह आप लोगों की बड़ी भूल है, और स्वभाव से जगत् उत्पत्ति मानना यह भी तुम लोगों की भूठ बात है, इसका उत्तर ईश्वर और जगत् की उत्पत्ति के विषय में देख लेता ॥

(घ) यह लिखना स्वामी जी का उनकी अज्ञता सिद्ध करता है कि जैनी लोग अपनी संप्रदाय के पुस्तक तथा बात भी अन्य पुरुषों पर प्रकट नहीं करते । क्योंकि जैनी अपने शास्त्रों को छपाकर गलियारे की गेंद बनाना नहीं चाहते, हाँ अपने सत्य और

धर्म की रक्षा करना मनुष्य मात्र का धर्म है, और ईश्वर को जैसा जैनी लोग मानते हैं, वैसा कोई भी धर्म वाला नहीं मानता जगत् की उत्पत्ति के विषय यद्यार्थ उत्तर आगे चल कर मिलेगा॥

(२) फिर पृष्ठ ३८८ के अन्त तक यह लिखा है कि—

प्रथम जीव का होना और साधवों का करना पश्चात् यह सिद्ध होगा जब जीवादिक जगत् विना कर्ता के उत्पन्न नहीं होना और प्रत्यक्ष जगत् में नियमों के जगत् में देखने से सनातन जगत् का नियन्ता ईश्वर अवश्य है, फिर उसको ईश्वर नहीं मानना और साधनों में सिद्ध जो भया उसी को ईश्वर मानना यह बात आप लोगों की सब झूठ है आपसे आप जीव शरीर धारण कर लेते हैं, तो शरीर धारण में जीव स्वतंत्र ठहरे फिर छोड़ क्यों देते हैं, क्योंकि स्वाधीनता से शरीर धारण कर लेते हैं फिर कभी उस शरीर को जीव छोड़ेगाही नहीं जो आप कहो कि कर्मों के प्रभाव से शरीर का होना और छोड़ना भी होता है, तो पापों के फल जीव कभी नहीं ग्रहण करता क्योंकि दुःख की इच्छा किसी को नहीं होती रुदा सुख की इच्छाही रहती है, जब सनातन न्यायकारी ईश्वर कर्म फल की व्यवस्था का करने वाला न होगा तो वह बात कभी न बनेगी । ( ३ ) ईश्वर को करता मानने में जीव का करता भी ईश्वर ही मानना पड़ेगा, और जब जीव का करता ईश्वर कोही माना गया तो यह बात प्रत्यक्ष प्रमाण से प्रतिकूल है, क्योंकि कार्य अपने उपादान कारण के भिन्न नहीं होता, जब सब जीवों का उपादान कारण ईश्वर है, तो जीव ईश्वर की एकता में क्यों अन्तर मानते हैं? और ईश्वर की इच्छा के प्रतिकूल जीव क्यों देखे जाते हैं? इसलिये जीव अनादि है, इसका करता ईश्वर नहीं, यदि करता हरता ईश्वर कोही माना जाय तो उसकी ईश्वरता में बड़ा भारी कलह लग जाय, क्योंकि प्रथम तो एक मनुष्य से दूसरे मनुष्य का घाव कराना, फिर वातिक को राजद्वार से फाँसी दिखाना, यदि दोनों कर्म एक ईश्वर हीके हैं तो वह अन्याई है,

और जो एक कार्य ईश्वर ने किया, दूसरा जीव ने किया, तब ईश्वर में सर्वज्ञता सर्वशक्ति मानी इन गुरुओं का अभाव हुआ जिसका उपादान कारण नहीं है, वह कार्य नहीं हो सकता इसी प्रकार जगत् का उपादान कारण है ही नहीं, तो उसकी उत्पत्ति क्योंकर संभवे, यहां कोई यह कहे कि ईश्वर की जो (शक्ति) माया है वही जगत् का उपादान कारण है, तब हम पूछते हैं कि वह शक्ति ईश्वर से भिन्न है, वा अभिन्न ? जो कहोगे कि भिन्न है तो प्रश्न करेंगे जड़ है, वा चैतन ? तुम कहोगे जड़ है तो हम पूछेंगे नित्य है, वा अनित्य ? आप कहोगे नित्य है, तब तो आप का यह कहना ( कि सृष्टि से पहिले केवल ईश्वर ही था ) असत्य होजायगा । और जो कहोगे अनित्य है तो उसका उपादान कारण और ईश्वर की शक्ति हुई तिस शक्ति की उत्पन्न करने वाली और शक्ति इन्ही प्रकार करने से अनवस्था दूषण आता है, और जो यह कहोगे कि ईश्वर की शक्ति ईश्वर से भिन्न नहीं है तो फिर सर्व पदार्थ ईश्वर मई समझने होंगे, और ऐसा समझने पर सत्ते बुरे का ज्ञान स्वर्ग, नरक, पाप पुण्य, धर्म, अधर्म, जं व, नीच, राजा राजसुख दुःखदि सब ईश्वर मई अर्थात् ईश्वर हो है, तो संसार की व्यवस्था किसके लिये है, तथा वेदादिक का उपदेश ऋषियों का जन्म क्यों हुआ ? और उसने जगत् को किस इच्छा से बनाया ? और बिना इच्छा के बनाना तो किसी प्रकार भी सिद्ध नहीं जो इच्छा से बनाया तो वह सर्व शक्तिमान नहीं इसलिये ईश्वर को जगत् का कर्ता कहना सर्वथा अनुचित है, यदि यह कहोगे कि ईश्वर सर्व शक्तिमान है वह उपादान कारण के बिना ही सृष्टि रच सक्ता है तो यह संभव नहीं, क्योंकि उपादान कारण बिना कार्य की सिद्धि नहीं होती, इस विषय में अधिक दिखना हो तो पुस्तक सृष्टि त्रिगुणी में देख ली । और स्वामी जी का यह लिखना कि जीव पाप के फल भोगना नहीं चाहता, और सदैव सुख की आशा रखता है, इस कहने से तो स्पष्ट सिद्ध है कि

जीव का प्रबन्ध ईश्वर के हाथ में नहीं किन्तु उसके कर्माधीनही है, क्योंकि जो जैसा करता है उसका फल तद्वत्ही भोगता है, जैसे मिष्टान्न खाने वाले का सुख भीठा और नीम चावने वाले का सुग्व कड़वा होवे तो यह वस्तु के स्वभाव का फल है, ईश्वर परमात्मा का इसमें क्या दावा है! ॥

(३) पृष्ठ ३८८ पंक्ति १ से स्वामीजी लिखते हैं कि “आकाश से चौदह राज्य तथा पद्मशिला सुक्ति का स्थान मानना यहवात प्रमाण और युक्ति से विरुद्ध है, केवल कपोल कल्पना मात्र है, और उसके ऊपर बैठ के चराचर का देखना \* और कर्म करे से वहां चला जाना यह भी बात आप लोगों की असत्य है ॥

(स) स्वामी जी महाराज चौदह राज्य भावार्थ राज्यधानी नहीं है किन्तु राज्य एक प्रकार की माप है, और जैनी लोग आकाश में चौदह राज नहीं मानते, किन्तु जैनशास्त्र के लेखानुसार तीन लोक की सम्पूर्ण रचना का प्रमाण चौदह राजूजंवा है जिसमें नीचे सात राजू चौड़ा मध्य में एक राजू फिर ५ राजू फिर अंत में एक राजू इस प्रकार चौड़ा है, और घनाकार इसका ३४३ राजू है। आपने सुना सुनाया गद्य शृण्व जो मन में आया लिख मारा किसी जैन पुस्तक में ऐसा लेख नहीं है, और मोक्ष स्थान सिद्ध शिला कायधार्य स्वरूप भी आप की समझ में नहीं आया फिर किस आशा पर तर्क करते हैं ॥

(३) पृष्ठ ३८८ में ऊपर लिखे लेख से आगे यह लिखा है कि “यज्ञों के विषय में आप वृत्तक करते हैं सो पदार्थ विद्या के नहीं होने से क्योंकि घृत दूध और मांसादिकों के यथावत गुण

\* जितने लेख के तले लकीर खेंची गई है, उसकी पृष्टि में स्वामी जी अपने तारीख ४ नवम्बर सन् १८८० ई० के पत्र में (जो उन्होंने आत्माराम जी को लिखा था) पुस्तक रत्नसार के गौतम महावीर की चर्चा का प्रमाण तो देते हैं, परन्तु यह नहीं समझते कि यह वाक्य उलटा हमकी ही बाधक है ॥

जानते और यज्ञ का उपकार, कि पशुओं को मारने में थोड़ासा दुख होता है परन्तु यज्ञ में चराचर का अत्यन्त उपकार होता है, इनको जो जानते तो कभी यज्ञ विषय में तर्क न करते, वेदों का यथावत् अर्थ के नहीं जानने से ऐसी बात तुम लोग कहते हो कि धूर्त भाण्ड और निशाचरों ने लिखा है, यह बात केवल अपने अज्ञान और संप्रदायों के दुराग्रह से कहते हो और वेद जो है सो सब के वास्ते हितकारी है किसी सम्प्रदाय का ग्रंथ वेद नहीं किन्तु केवल पदार्थ विद्या और सब मनुष्यों के हित के वास्ते वेद पुस्तक है पक्षपात इसमें कुछ नहीं इन बातों को जानते तो वेदों का त्याग और खंडन कभी न करते सो वेद विषय में सब लिख दिया है वही देख लेना और यज्ञ में पशु को मारने से स्वर्ग में जाता है यह बात किसी मूर्ख के मुख से सुन ली होगी ऐसी बात वेद में कहीं नहीं लिखी ॥

(स) स्वामी जी कूप के मैडुक होकर राजहंस की बराबरी किया चाहें तो क्योंकर हो, उलटा उपहास्य का कारण है, जैन शास्त्रों के समान तो पदार्थ विद्या का वर्णन अन्य किसी धर्म पुस्तक में भी नहीं परन्तु पदार्थ विद्या का जानकार क्या विष्टा वा भूत्रादि मलीन पदार्थों को जानता हुआ उनका भक्षण करने लगेगा। हम लिखते तो ब्रह्म कुछ परन्तु स्वामी जी ने नवीन सत्यार्थ प्रकाश में यज्ञ करने के विधान में पशु बध की आज्ञा हटा दी, इसलिये केवल इतनाही लिखते हैं कि वेद जो सर्व हितकारी हैं तो उनमें पशु बध की आज्ञा है सो जो बध करने में पशु का भला होता है तो इस लाभ से मनुष्य क्यों बह्वित रक्खा गया और जो भला नहीं होता तो निरापराधी के गले पर कुत्ते फेरना कितना बड़ा अन्याय है, फिर कहिये इस से अधिक पक्षपात और किसको कहते हैं, और हम जैनी लोग तो मत्स्य सनातन ईश्वरोक्त वेदों का अर्थ यथार्थ समझते और मानते हैं परन्तु आपही की बुद्धिमें कुछ नवीन चमत्कार मालूम होता है जो एक शब्द की अनेक बार बदलने पर भी असही में भूल



नहे हों, जब आप के वनाये "सत्यार्थ प्रकाश", ही एक दूसरे से नहीं मिलते तो अन्य विद्वानों से आप का मत भेद अवश्य ही होना चाहिये ॥

(३) पुनः पृष्ठ ३८८ में पूर्वोक्त लेख से आगे और पृष्ठ ४०० पंक्ति २० तक में स्वामी जीने यह लिखा है ॥

जीवों के विषय में वे ऐसा कहते हैं कि जीव जितने शरीर धारी है, उनके पांच भेद हैं एक इन्द्रिय, द्विन्द्रिय, त्रीन्द्रिय, चतु-  
रिन्द्रिय, और पंचेन्द्रिय जड़ में एक इन्द्रिय मानते हैं, अर्थात्  
वृक्षादिकों में से यह बात जैनों की विचार शून्य है क्योंकि  
इन्द्रिय सूक्ष्म के होने से कभी नहीं देख पड़ती परन्तु इन्द्रिय का  
काम देखने से अनुमान होता है कि इन्द्रिय अवश्य है सो जि-  
तने वृक्षादिकों के बीज हैं उनको पृथिवी में जब बोते हैं तब  
अद्भुत ऊपर आता है और मूल नीचे को जाता है सो नेत्रेन्द्रिय  
उगको नहीं होता तो ऊपर नीचे को कैसे देखता इस काम से  
निश्चय जाना जाता है कि नेत्रेन्द्रिय जड़ वृक्षादिकों में भी है  
तथा वृद्धतकता होती है सो वृक्ष और भीतों के ऊपर चढ़ जाती  
हैं जो नेत्रेन्द्रिय न होती तो उसको कैसे देखता तथा स्पर्शेन्द्रिय  
तो वे भी मानते हैं जीभ इन्द्रिय भी वृक्षादिकों में है क्योंकि  
मधुर जल से वागादिकों में जितने वृक्ष होते हैं उनमें खाराजल  
इन्हीं से सूख जाते हैं जीभ इन्द्रिय न होता तो स्वाद खारे वा भीठे  
का कैसे जानते तथा श्रोत्रेन्द्रिय भी वृक्षादिकों में है क्योंकि  
जैसे कोई मनुष्य सीता होय उसको अत्यन्त शब्द करने से सुन  
सैता है तथा तोप आदिक शब्द से भी वृक्षों में कम्प होता है जो  
श्रोत्रेन्द्रिय न होता तो कम्प क्यों होता । क्योंकि अकस्मात्  
भयंकर शब्द के सुनने से मनुष्य पशु पक्षी अधिक कम्प जाते हैं  
जैसे वृक्षादिक भी कम्प जाते हैं, यदि कोई कहे कि वायुके कम्प  
में वृक्ष में चैटा हो जाती है अच्छा तो मनुष्यादिकों को भी  
वायु की चैटा में शब्द सुन पड़ता है इसमें वृक्षादिकों में भी  
स्त्रीन्द्रिय है तथा नासिका इन्द्रिय भी है क्योंकि वृक्षों की

रोग धूप के देने से छूट जाता है, जो नासिका इन्द्रिय न होता तो गन्ध का ग्रहण कैसे करता इस से नासिका इन्द्रिय भी वृक्षादिकों में है, तथा त्वचा इन्द्रिय भी है क्योंकि कुमोदिनिकमल लज्जावती अर्थात् छुईसुई औषधि और सूर्यमुखी आदिक पुष्पों में और शीत तथा उष्ण वृक्षादिकों में भी ज्ञान पड़ता है क्योंकि शीत तथा अत्यन्त उष्णता से वृक्षादिक कुमला जाते हैं, और सुख भी जाते हैं, इससे तत् इन्द्रियों का कर्म दिखने से तत् इन्द्रिय वृक्षादिकों में अवश्य मानना चाहिये यह भ्रम जैन सम्प्रदाय वालों की स्थूल गोलक इन्द्रियों के नहीं देखने से हुआ है सो इससे जो लोग इन्द्रियों को नहीं जान सकते परन्तु कार्य द्वारा सब बुद्धिमान लोग वृक्षादिकों में भी इन्द्रिय जानते हैं, इसमें कुछ सन्देह नहीं और जहां जीव होगा वहां इन्द्रिय अवश्य होगी, क्योंकि इन सब शक्तियों का जो संघात इसी को जीव कहते हैं, जहां जीव होगा वहां इन्द्रिय अवश्य होगी ॥

(स) स्वामी जी महाराज जब आप की यही मालूम नहीं है कि इन्द्रिय किस को कहते हैं तथा उसका गुण क्या है तो उस पर तर्क करने की क्यों उद्यमी हुई? आप लिखते हो वृक्षादिक के बीज का अंकुर तो ऊपर को आता है, और मूला नीचे को जाता है, इससे उसके चक्षु इन्द्रिय का होना, और मधुर जल से वागादिक में उन्नति और खारे जल से सुख जाने से, उनमें जिह्वा इन्द्रिय का सङ्गाव और भयङ्कर शब्द होने से वृक्षादिक का कम्पना से श्रोत्रेन्द्रिय की शिद्धि तथा वृक्षादिक में धूप देने से रोगादिक का नाश जिससे नासिका इन्द्रिय का होना और छुई, सुई, लज्जावन्ती सूर्यमुखी आदिक वृक्षों की चेटा से त्वचा इन्द्रिय का होना यह वृक्षादिक में पाँचों इन्द्रिय शिद्ध करने के लक्षण और प्रमाण हैं इसको देख कर हम को बड़ा ही आश्चर्य होता है, स्वामी जी महाराज अग्नि प्रज्वलित होने पर धूम्र का जड़ गमन करना और सूर्य की किरणों के आश्रय कृत्रिम

जल का जंचा उठना तथा कागज के बने पतङ्गादिक का आकाश में उड़ना, और मधुर जल से अनेक जल पदार्थों (लवणादिक) का विगड़ना और खारी से उत्पन्न होना, तथा भयङ्कर शब्द से अनेक मन्दिर वा बड़े-२ मकानों में कम्प होना और अनेक मकानों तथा दण समूह का गिर पड़ना, प्रकट रूप से देखने में आता है, और जड़ वस्तु में जड़ वस्तु कौही धूनी देने से उसका रोग दूर करते हैं, जैसे सज्जी, घूना, फिटकरी के योग्य से अनेक जड़ वस्तु शुद्ध होती हैं, और चुम्बक पाषाण के अनेक खेल देखने से क्या जड़ पदार्थ को ज्ञानवान् मनुष्य जीवधारी मान लेवेगा? और यह कहना भी स्वामी जी का ठीक नहीं है कि “कार्य द्वारा सब बुद्धिमान लोग वृक्षादिक में इंद्रिय मानते हैं,, क्योंकि अनेक प्रकार पुतली मनुष्य वा पशु आकार ऐसी बनाई जाती हैं जो देखने सुनने चाखने सूँघने आदि तथा स्पर्श रस का सम्पूर्ण कार्य करती हैं, तो क्या उनको कोई स्वामी जी के समान सजीव समझ सकता है? नहीं बिल्कुल नहीं, जो निर्जीव है वह निर्जीवही है और जो इंद्रियधारी जीव है, सोही सजीव है, क्या इतनी बुद्धि परही आप लिख बैठे कि जैनियों को पदार्थ विद्या का ज्ञान नहीं स्वामी जी महाराज अभी तक आप को इतना भी मालूम नहीं? है कि जीव क्या है? और निर्जीव क्या? जैन शास्त्रों में चौराशी लक्ष योनि जीव की इस प्रकार कही हैं, पृथ्वी कायलक्ष, ७ अपकायलक्ष, ७ तेजकायलक्ष ७ वायुकायलक्ष, ७ नित्य निगोद लक्ष, ७ इतर निगोद साधारण वनस्पति कायलक्ष, ७ प्रत्येक वनस्पति कायलक्ष, १० हेइंद्रियलक्ष २ तीनइंद्रियलक्ष २ चौइंद्रिय लक्ष २ पंचेन्द्रियलक्ष ४ देवलक्ष ४ नारकीलक्ष ४ मनुष्य लक्ष १४। और इसके विषेय और भिन्न २ पृथक भेद हैं।

(द) पृष्ठ ४०० पंक्ति २१ से पृष्ठ ४०१ पंक्ति ७ तक स्वामी जी लिखते हैं कि जैनों का ऐसा भी कहना है कि तालाव कावली कृपा नहीं बनवाना क्योंकि उनमें बहंत जीव मरते हैं, जैसे तालाव के रचने में भैंसी उसमें बैठगी, उसके ऊपर मेघा वै-

ठेगा उसको कौश लेजायगा और मार भी डालेगा उसका पाप तालाव बनाने वाले को होगा, क्योंकि उस तालाव के जल से असंख्य जीव सुखे होंगे उसका पुण्य कहाँ जायगा ? सो पाप के वास्ते तालाव कोई नहीं बनाता किन्तु जीव सुख के वास्ते बनाते हैं इस से पाप नहीं होसक्ता परन्तु जिस देश में जल नहीं मिलता होय उस देश में बनाने से पुण्य होता है, जिस देश में वज्रत जल मिलता होवे उस देश में तड़ागादिकों का बनाना व्यर्थ है और वे बड़े २ मन्दिर और बड़े २ घर बनाते हैं उनमें क्या जीव नहीं मरते होंगे सो लाखहा रुपये मन्दिरादिकों में मिथ्या लगाने हैं, जिनसे कुछ संसार का उपकार नहीं होता और जो उपकार की बात है उसमें दोष लगाते हैं ॥

(स) उपरोक्त लेख जैन के किसी भी शास्त्र में नहीं है, इसलिये खामी जी का तर्क स्वकलोप कल्पित और सर्वथा मिथ्या है, किन्तु विद्वान् पुरुष विचार कर सकते हैं कि जिस धर्म में दयाही प्रधान हो उसमें ऐसे कार्यों का करना कैसे बुरा समझा जाय जो लोकोपकारी हो, जैन के सम्पूर्ण कथा पुराणों में जहां नगर ग्राम गढ़ बाटादिक का वर्णन है उन की शोभा के लिये वापीकूप तड़ागादिक का होना अवश्य कहा है सो यदि वापी कूप तड़ागादिक का बनाना बुरा होता तो शास्त्रकार उन को भला क्यों कहते ? हाँ ! जैसे कोई कृपण पुरुष अपने जीवित ब्रह्म पिता को पेट भर भोजन भी नहीं देवे परन्तु मरे हुये की शव पर ब्रह्ममूल्य दुशाला डाल कर यह सिद्ध करे कि यह पुत्र निज पिता की बड़ी भक्ति करता होगा तो ऐसा करने से लाभ के बदले उलटी वदनामी है, इसी प्रकार कोई मनुष्य अनेक पाप कर्म करके द्रव्य एकत्रित कर उस से पृथ्वीकाय जल काय वायुकाय आदि के असंख्य जीवों का वध कर एक कूप अथवा वापी, तड़ाग बनवाता है वह पुण्य के बदले पापकाही भागी होता है, वापी, कूप, तड़ाग वा मन्दिरादि बनवाना उसी मनुष्य का ठीक है जो वापी कूप तड़ाग वा मन्दिरादिक में ल-

गाये हृये द्रव्य से अधिक द्रव्य किसी अन्य धर्म का कार्य में भी लगावे और नाम का भूखा नवने, स्वामी जी को मन्दिरों के होने से कुछ लाभ नहीं दीखता यह उनकी पक्षपात और हेय भी उत्तम समझ का फल है ॥

(द) पृष्ठ ४०१ पंक्ति ८ से स्वामी जी लिखते हैं "फिर कहते हैं कि जैन का धर्म चेट है, और इस के बिना मुक्ति भी किसी को नहीं होती सो यह बात उनकी मिथ्या है, क्योंकि ऐसी बात और ऐसे कर्मों से मुक्ति कभी नहीं होसती मुक्ति तो मुक्ति के कर्मों से सर्वत्र होती है अन्यथा नहीं ॥

(स) धर्म के चिन्ह द्वा १ (अहिंसा) अदत्तादान न लेना २ (चोरी का त्याग) मैथुन का त्याग ३ सत्य भाषणकरणा ४ सन्तोष धारना ५ यह पांच मुख्य हैं, सो जिसने बन्ध्यागाय को मार कर यज्ञ हवन करने की तथा गांस भक्षण की आज्ञा दी और वृद्धादि को पांच इन्द्रिय वाला लिखा। स्त्री जहां से मिले से लेनी कही। एक स्त्री ११ पति तक नियोग करे यह लिखा। वेदों के अर्थ मनमाने स्वकपोल कल्पित बना दिये। और संन्यासी होकर पुस्तक बेचना छापाखाना खोलना द्रव्य पास रखना भला समझा वह जैन धर्म को क्या किसी धर्म को भी अच्छा नहीं समझेगा परन्तु जेनी लोग यह हट नहीं करते कि धर्म जैन का ही अच्छा है, किन्तु वे कहते हैं कि जिस धर्म में हिंसा १ भूठ २ चोरी ३ मैथुन ४ का त्याग और परिग्रह प्रमाण यथाय एणों पाया जावे वही उत्तम और चेट धर्म है ॥

(ह) फिर देखो पृष्ठ ४०१ पंक्ति ११ से स्वामी जी लिखते हैं "जितना मूर्ति पूजन चला है सो जेनों को से चला है, यह भी अनुपकार का कर्म है, इससे कुछ उपकार नहीं संसार से बिना अनुपकार के सो जेनों को बड़ा भारी आग्रह है जो कोई कुछ पुण्य किया चाहता है धनादय को मन्दिरही बना देता है और प्रकार का दान पुण्य नहीं करते है ॥

(६) स्वामी जी बालमी कीव रानायण को जैन धर्म से प-

हिले लिखी गई समझे जाये हैं, और उसके संग ४४ श्लोक ४२, ४३ में लिखा है कि रावण शिवमूर्ति की पूजन करता था तो फिर किस मुंह से लिखते हैं कि मूर्तिपूजा प्रथम जैनियों से ही चली है, और मूर्तिपूजा से जो कुछ दिगोपकार होता है उस विषय के तो जल में अनेक लेख पुस्तकादि विद्यमान हैं, जिनका अछां लिखना व्यर्थ है, और जैनियों के बराबर पुण्यदान करने वाला तो दूसरा होना ही कठिन है, परन्तु आर्य समाज में शामिल होने तथा स्वामीजी कृत वेद भाष्य वा सत्यार्थ प्रकाशादि व्यर्थ पुस्तकों के खरीदने से जैनियों का मुंह मोड़ना स्वामी जी को उनका कृपण होना सिद्ध होता है। खूब ॥

(द) पुनः पृष्ठ ४०१ पंक्ति १५ से स्वामी जी यह लिखते हैं कि उनसे जैन गायत्री भी एक बना लई है और एक यती होते हैं उनको प्रवेताम्बर कहते दूसरा होता है दिगम्बर जिसको मुनि और आचक कहते हैं उनमें से दृढिये लोग मूर्तिपूजन को नहीं मानते और लोग मानते हैं उनमें एक अपूज्य होता है उसका ऐसा नियम होता है कि इतना धन जब सेवक लोग दें तब उस के घर में जाय और मुनिदिगम्बर होते हैं वे भी उनके घर में जब जाते हैं तब आगे आगे ध्यान बिछाते चले जाते हैं। और उनके मन में न होय वच श्रेष्ठ भीज्ञेते अभी उसकी सेवा अर्थात् जल तक भी नहीं दिते (१) यह उनका पक्षपात से अनर्थ है

( १ ) जिस लेख के नीचे लकीर खींची गई है उसकी पृष्ठ की लिखी भी स्वामी जी अपने ४ नवम्बर सन् १८८० ई० की पत्र में (जो आत्माराम जी को लिखा था) लिखते हैं कि पुस्तक हेम-कार पृष्ठ २२१ पंक्ति ३ से लेकर पंक्ति ८ तक लिखा है दिख लीजिये। परन्तु यह प्रमाण स्वामी जी का सर्वथा भूठ है, उक्त पुस्तक के पूर्वोक्त लेख का वह आशय नहीं है जो स्वामीदयानन्द सरस्वती ने समझा और अपने रागियों को जिस से भ्रम में डाला है ॥

किन्तु जो चोट होय उसकी सेवा करनी चाहिये दुष्ट की कभी नहीं यह सब मनुष्यों के वास्ते उचित है ॥

(८) हम पूछते हैं क्या जैन गायत्री स्वामी जी के सामने जैनों ने बनाई थी? या किसी पुस्तक में उसके बनाये जाने का समय लिखा है? जो यह सिद्ध हो कि अवश्य यह अमुक काल में बनी थी? स्वामी जी तर्क करने पर तो उद्यमी हो गयी परन्तु यह नहीं जानते थे ताम्बर किशको कहते हैं और दिगम्बर किशको और मुनि वा यावक तथा जैनो वा यावक में क्या भेद है? दृष्टि लोग कब से? कहाँ से और क्यों उत्पन्न हुई? औपूज्य इनमें होता है कि नहीं? स्वामी जीने भोजन के समय जिस चाधु को द्रव्य लेते दिखा? जिसका छूना भी चाधु को उचित नहीं है, और जो गन्त दिगम्बर हो गया वह यानों के ऊपर क्योंकर पाव रख सकता है, वर्तमान समय में चोट द्रव्यवान को कहते हैं, और द्रव्य स्वतः पाप का कारण है सो जैनी लोग द्रव्य के लोखपी नहीं किन्तु त्यागी होते हैं द्रव्यवान को अपना कल्याणकारी नहीं समझे तो क्या दीप है? परन्तु पूर्वोक्त लेख स्वामी जी का सर्वथा मिथ्या है, जैनी लोग दया वर्म के चारो कभी भी किसी से दया बुद्धि नहीं रखते। इस लेख में स्वामी जी को पक्षपात के कारण भ्रम उत्पन्न हो गया है ॥

(९) फिर स्वामी जी पृष्ठ ४-१ की अंतिम पंक्ति में पृष्ठ ९-२ पंक्ति ८ तक लिखते हैं कि—

जो दृष्टि होती है उनके कौम में कृपा पड़ जाय तोभी नहीं निजाकती और हजानत नहीं बनवाते किन्तु उनका माधु जब घाता है तब जैनी लोग उसकी डाटी मोंछ और फिर के बाल मोह लेते हैं (१) जो उस वक्त वह मरीर जपावे अथवा नेत्र से

(१) जिस लेख के नीचे लकीर खींची गई है, उसके मरदाने में स्वामी जी ने अपने ४ नम्बर सन् १८८० ई० के पत्र में कुछ लिखा है परन्तु सब मिथ्या है ॥

छल गिरावे तब सब कहते हैं कि यह साधु नहीं भया है क्योंकि इसकी शरीर के ऊपर मोह है बिचार करना चाहिये कि ऐसी २ पीड़ा और साधुओं को दुःख देना और उनके हृदय में दया का लेश भी नहीं आता यह उनकी बात बहुत मिथ्या है क्योंकि बालों के नोचने से कुछ नहीं होता जब तक काम क्रोध लोभ मोह भय भोकादिक दोष हृदय से नहीं नोचे जायंगे यह ऊपर का सब ढोंग है ॥

(स) ऊपर लिखा लेख सर्वथा झूठ और स्वामीजी की खण्ड-पोल कल्पना है, क्योंकि प्रथम तो हजामत का बनवाना ही थोड़े दिनों से चला है इस से पहिले सम्पूर्ण पृथ्वी पर केष लोच करने की का प्रचार था और जुग्रां भी उसी मनुष्य के पड़ती है जो संचारिक कार्यों में फंसा रह कर काम भोग ग्रहण में निमग्न रहता है, साधुजन जो नियत समय पर लोच कर लेते हैं और सदैव शुद्ध रहते हैं क्यों जुग्रादिक के दुःख उठा सकते हैं और जो किसी कर्म योग पड़ भी जाय तो लोचके समय अवश्य जुदी हो जाती हैं कुछ उनके गिर पर नाचने वाले लड़कों के समान केष समूह नहीं होता जो उनके सदैव धोने बहाने तैलादिक लगाने का अभ्यस करना पड़े, और जैनी लोग साधुओं के बाल नहीं नोचते, यह स्वामी जी का अभ्यस है कि जैनी नोचते हैं ॥

(द) फिर पृष्ठ ४०२ पंक्ति ८ से स्वामी जी ने लिखा है कि उनमें जितने आचार्य भये हैं उनके बनावे ग्रन्थों को बेद मानते हैं सो १८ ग्रन्थ वे हैं तथा महाभारत रामायण पुराण स्मृतियां भी उन लोगोंने अपने मतके अनुकूल ग्रंथ बना लिये हैं अन्य भगवती गीता ज्ञान चारित्रादिक भी ग्रंथ नाना प्रकारके बना लिये हैं उनमें अपने सम्प्रदाय की पुष्टि और अन्य सम्प्रदायों का खण्डन कपोल कल्पना से अनेक प्रकार लिखा है जैसे कि जैन मार्ग सनातन है प्रथम सब संसार में जैन मार्ग था परन्तु कुछ दिनों से जैन मार्ग को छोड़ दिया है लोगों ने सो बड़ा अन्याय है क्योंकि जैन मार्ग छोड़ना किसी को उचित नहीं है, ऐसी २ कथा अपने



ग्रन्थों में जेनों ने लिखी हैं सो सब सम्प्रदाय वाले अपनी-  
कथा ऐसीही लिखते हैं और कहते हैं, इसमें प्रायः अपने मत-  
लव के लिये बातें मिथ्या र बना लई हैं ॥

(स) जब हम यह देखते हैं कि स्वामी जी ने ५८ वर्ष की आयु  
तक वज्र परिचयन द्वारा जैन ग्रन्थों का खोज लगाया और दोवार  
सत्यार्थ प्रकाश के द्वादश समुद्रास में उसका वर्णन किया परन्तु  
यथार्थ भेद न पाया और प्रथम बार के छपे सत्यार्थ प्रकाश में  
जो नाम जैन ग्रन्थों के लिख दिये थे नवीन सत्यार्थप्रकाश की  
भूमिका में उनके प्रतिकूल मनमाना लिख दिया यथार्थ भेद से  
वंचित ही रहे तो उपरोक्त लेख पर आलोचना करने की कुछ  
आवश्यकता नहीं है क्योंकि इस विषय में स्वामी जी के स्वतः  
लेखों से पाया जाता है कि उनके भग की अभी तक निवृत्ति  
नहीं हुई है, और जहां स्वामी जीने भारत के सम्पूर्ण धर्मों  
का निन्दा करी है वहां यदि जैन की बुराई नहीं करते तो पक्ष  
पाती समझे जाते उनको सब के साथ में जैनियों को भी बुरा  
बतलाना उचित ही था और जैन नवीन हैं वा सनातन इस वि-  
षय पर "दयानन्द कल कपट दर्पण प्रथम भाग," में सविस्तार  
लेख किया गया है ॥

(द) पृष्ठ ४०२ पंक्ति २० से पृष्ठ ४०३ पंक्ति १८ तक निम्न  
लिखित श्लोक और कुछ लेख लिखा है ॥

नैववर्णाश्रमादीनां क्रियाश्च फलदायिकाः ॥

अग्निहोत्रं त्रयो वेदास्त्रिदण्डं भस्मगुण्ठनम् ॥ ९ ॥

बुद्धिपौरुषहीनानां जीविका धातुनिर्मिता ॥

पशुञ्चेन्निहतः स्वर्गं ज्योतिष्टोमे गमिष्यति ॥ ६ ॥

स्वपिताय जमानेन तत्र कस्मान्न हिंस्यते -

मृतानामपि जन्तूनां आहं चेदपि कारणम् ॥ ७ ॥

गच्छतामिह जन्तूनां व्यर्थं पाथेयकल्पनम् ॥

स्वर्गस्थिता यदा तस्मिं गच्छे युस्तत्र दानतः ॥ ८ ॥

प्रासादस्योपरि स्थाना मन्त्रकक्षा त्रद्वीयते ॥

यदि गच्छेत्पुण्यं लोकं हिंसादेः पविर्निर्गतः ॥ ९ ॥

कक्षादुभूयो न चायाति बन्धुस्ते ह समाकुलः ॥

मनश्च जीवगोपायो ब्राह्मणैर्विहितस्त्वित् ॥ १० ॥

मृतानां प्रेतकार्याणि न लब्धव्यं हि दत्तैश्च चित् ॥

त्रयो वेदस्य कर्तारो भण्डधूर्तनिशाचराः ॥ ११ ॥

जर्जरौ तु फरौ व्यादिपण्डितानां वचः स्मृतम् ॥

अश्वस्या त्रिहिं शिश्नन्तु पत्रो ग्राह्यं प्रकीर्तितम् ॥ १२ ॥

भण्डौ स्तद्वत्परं चैव ग्राह्यजातं प्रकीर्तितम् ॥

मांसानां खादनं तद्वन्निशाचरं समीरितम् ॥ १३ ॥

इत्यादिक श्लोक जैनोंने बना रक्खे हैं और अर्थ तथा काम, दीनों पदार्थ मानते हैं लोक सिद्ध जो राजा सोई परमेश्वर और ईश्वर नहीं पृथ्वी जल अग्नि वायु इनके संयोग से चेतन उत्पन्न होके इन्हीं में लीन हो जाता है और चेतन पृथक् पदार्थ नहीं ऐसे प्राकृत दृष्टांत देके निर्बुद्धि पुरुषों को बचका देते हैं जो चार भूतों को योग में चेतन उत्पन्न होता तो अब भी कोई चार भूतों को मिला के चेतन देखला दे सो कभी नहीं देख पड़ेगा इन स्वभाव से जगत की उत्पत्ति आदिक का उत्तर ईश्वर और श्रेष्ठ के विषय में लिख दिया है वही देख लेना ॥

( स ) पूर्वोक्त लेख स्वामी जी ने बिना विचारे पुस्तक सब दर्शने संग्रह से लेकर लिखि और उक्त पुस्तक के लिखने वाले ने

बृहस्पति नास्तिक ग्रंथोंसे लिया है, और जो पत्र स्वामी जी ने तारीख ४ नवम्बर सन् १८८० ई० को आत्मराम जी के नाम लिखा उसके प्रश्न ६ के उत्तर में भी अपने झूठ वचन का पालन ही किया है परन्तु यह छट धर्मी और लेख सर्वथा मिथ्या और जैन धर्म से भिन्न है, अच्छा ज्ञाता जो स्वामी जी ने नवीन सत्यार्थ प्रकाश में इसको स्वतः ही जैन का नहीं कहा और चार्वाक का मान लिया, नहीं तो हमको इसका यथार्थ भेद और स्वामी जी की अधिक पीछ खोलनी पड़ती और पृष्ठ ४०३ पत्ति १८ से आगे पृष्ठ ४०७ के अन्त तक स्वामी जीने जो कुछ लिखा वह जैन के किी भी ग्रन्थ का लेख नहीं है किन्तु वह सूत्र आश्व मुनि गौतम का वौद्ध धर्म के हैं जिनको स्वामी जी ने अपने अज्ञान पने से जैन का समझा उन पर आलोचना करी \* अथर्व ॥

( ६ ) भूतेभ्यो मृत्युपादनवतदुपादनम् इत्यादिक गौतम मुनि जी के किये सूत्र नास्तिकों के मत दिखाने के वास्ते लिखे जाते हैं और उनका खंडन भी, सो जान लेना जैसे पृथिव्यादिक भूतों से बालु पाषाण गेरु अंगनादिक स्वभाव से कर्ता के बिना उत्पन्न होते हैं, वैसे मनुष्यादिक भी स्वभाव से उत्पन्न होते हैं न पूर्वा पर जन्म न कर्म और न उनका संस्कार किन्तु जैसे जल में फेन तरङ्ग और बुद्बुदादिक अपने आप से उत्पन्न होते हैं वैसे भूतों से शरीर भी उत्पन्न होता है उसमें जीव भी स्वभाव से उत्पन्न होता है उत्तर न साध्य सत्त्वात् २ गो० जैसे शरीर की उत्पत्ति कर्म संस्कार के बिना सिद्ध मानते हो, वैसे बालुकादिक की उत्पत्ति सिद्ध करो बालुकादिकों के पृथिव्यादिक, प्रत्यक्ष निमित्त और कारण हैं वैसे पृथिव्यादिक, स्थूल भूतों का कारण भी सूक्ष्म मानना होगा ऐसे, अनवस्था होय भी आजायगा और साध्य समझना भास के नाई यह कथन होगा, और इस से देहोत्पत्ति में निमित्तान्तर अवश्य तुमको मानना चाहिये नोत्पत्ति, निमित्त त्वा-न्मातापित्रोः ३ गो० यह नास्तिक का अपने पक्ष का समाधान है, कि शरीर की उत्पत्ति का निमित्त माता और पिता है जिन

से कि शरीर उत्पन्न होता है, और बालुकादिक निर्बीज उत्पन्न होते हैं इस से साध्यसम दोष हमारे पक्ष में नहीं आता क्योंकि माता पिता खाना पीना करते हैं उस से बीर्य बीजशरीर का होजायगा उत्तर "प्राप्तिनियमात् ४ गो०" ऐसा तुम मत कहो क्योंकि इसका नियम नहीं माता और पिता का संयोग होता है और बीर्य भी होता है तोभी सर्वत्र पुत्रोत्पत्ति नहीं देखनेमें आती इससे यह जो आप का कहा नियम सः भंग हो- गया इत्यादिक नास्तिक के खण्डन में न्याय दर्शन में लिखा है जो देखा चाहें सो देख लें ॥

(स) ऊपर लिखे लेख का जैन धर्म से कुछ सम्बन्ध नहीं इसलिये समीक्षा करने की क्या आवश्यकता है ?

(द) दूसरे नास्तिक का ऐसा मत है कि अभावावोत्यतिर्ना नृवन्द्यप्रादुर्भावात् ५ गो० अभाव अर्थात् असत्य से जगत की उत्पत्ति होती है क्योंकि जैसे बीज का नाश करके अङ्गूर उत्पन्न होता है वैसे जगत की उत्पत्ति होती है, उत्तर व्याघाताद् प्रयोगः ६ गो० यह तुम्हारा कहना अयुक्त है क्योंकि व्याघात के होने से जिसका मर्दन होता है बीज के ऊपर भाग का यह प्रकट नहीं होता है और जो अङ्गूर प्रकट होता है उसका मर्दन नहीं होता इस से यह कहना आप का मिथ्या है ॥

(स) यह ऊपर लिखा हुआ लेख भी जैनियों से कुछ सम्बन्ध नहीं रखता है ॥

(द) तीसरे नास्तिक का मत ऐसा है ईश्वरः कारणो पुरुष कर्माफल्य दर्शनात् ७ गो० जीव जितना कर्म कर्ता है उसका फल ईश्वर देता है, जो ईश्वर कर्म फल न देता तो कर्म का फल कभी न हीना क्योंकि जिस कर्म का फल ईश्वर देता है, उसका तो होता है और जिसका नहीं देता उसका नहीं होता इस से ईश्वर कर्म का फल देने में कारण है, उत्तर पुरुष कर्माभावेफला निवृत्तिः ८ गो० जो कर्म फल देने में ईश्वर कारण होता तो पुरुष कर्म कर्ता तोभी ईश्वर फल देता सो विना कर्म करने से जीव

को फल नहीं देता इस से क्या जाना जाता है कि जो जीव कर्म जैसा कर्ता है वैसा फल आपही प्राप्त होता है इस से ऐसा कहना व्यर्थ है ॥

(स) यहां स्वामी जी ने नास्तिक को तो ईश्वरवादी और अपने आप को नास्तिक सिद्ध किया है, धन्य महाराज धन्य ! क्या अच्छी बुद्धि है ॥

(द) फिर भी वहाँ अपने पक्ष को स्थापन करने के वास्ते कहता है कि तत्करितत्वाद्हेतुः ८ गो० ईश्वरही कर्म का फल और कर्म कराने में कारण है जैसा कर्म कर्ता है वैसा जीव करता है अन्यथा नहीं, उत्तर जो ईश्वर कराता तो पाप क्यों कराता और ईश्वर के सत्य संकल्प के होने से जीव जैसा चाहता है वैसाही हो जाता और ईश्वर पाप कर्म करा के फिर जीव को दण्ड देता तो ईश्वर को भी जीव से अधिक अपराध होता तो उस अपराध का फल जो दुःख सो ईश्वर को भी होना चाहिये और केवल लकी कपटी और पोपों के कराने से पापी हो जाता इस से ऐसा कभी न कहना चाहिये कि ईश्वर कराता है ॥

(स) प्यारे पाठक बृन्द खयाल करने की बात है यहां स्वामी जी ईश्वरप्राप्तिक होकर भी अनीश्वरवादी बनने की इच्छा रखते हैं, और यह लेख भी जैनी लोगों से कुछ सम्बन्ध नहीं रखता है ॥

(द) चौथे नास्तिक का ऐसा मत है कि अनिमित्त तो भावों उत्पत्तिः कण्टक तैदृश्यादि दर्शनात् १० गो० निमित्त के बिना पदार्थों की उत्पत्ति होती है, क्योंकि वृक्ष में कांटे होते हैं वेभी निमित्त के बिनाही तीक्ष्ण होते हैं कण्टकों की तीक्ष्णता पर्वत धातुओं की चिखता पाषाणों की चिक्कनता जैसे निर्मित देखने में आती है वैसेही अनीश्वरवादि संसार की उत्पत्ति कर्ता के बिना होती है इसका कर्ता कोई नहीं उत्तर अनिमित्त अनिमित्तान्ननिमित्तः ११ गो० बिन निमित्त के सृष्टि होती है ऐसा मत कहो क्योंकि जिस से जो उत्पन्न होता है वही उसका निर्मित है वृक्ष

पर्वत पृथिव्यादिक जनके निमित्त जानना चाहिये वैसेही पृथिव्यादिक की उत्पत्ति का निमित्त परमेश्वरही है इस से तुम्हारा कहना मिथ्या है ॥

(स) यह जपरू लिखा लेख भी जैनका नहीं, किन्तु बौद्धोंका है, ॥

(द) पांचवे नास्तिक का ऐसा मत है शि सर्वमनित्य सुत्पत्ति विनाश धर्मकत्वात् १२ गो० सब जगत अनित्य है क्योंकि सबकी उत्पत्ति और विनाश देखने में आता है जो उत्पत्ति धर्म वाला है सो अनुत्पन्न नहीं होता जो अविनाश धर्म वाला है सो विनाश कभी नहीं होता, आकाशादि भूत शरीर पर्यन्त स्थल जितना जगत है और बुद्ध्यादि सूक्ष्म जितना जगत है सो सब अनित्यही, जानना चाहिये । उत्तर नानिततानित्यत्वात् १३ गो० सब अनित्य नहीं है क्योंकि सब की अनित्य होगी तो उस के नित्य होने से सब अनित्य नहीं भया और जो अनित्यता अनित्य होगी तो उसके अनित्य होने से सब जगत नित्य भया इस से सब अनित्य है ऐसा जो आप का कहना सो अयुक्त है फिर भी वह अपने मत को स्थापन करने लगा तद् नित्यत्वमग्नेदीक्षं विनाश्यासुविनाशवत् १४ गो० वह जो हमने अनित्यता जगत् की कही सो भी अनित्य है क्योंकि जैसे अग्नि काष्ठादिक का नाश करके अपने भी नष्ट होजाता है वैसे जगत् को अनित्य कर के आप भी अनित्यता नष्ट होजाती है । उत्तर नित्यस्याप्रत्याख्यानयथोपलब्धिव्यवस्थानत् १५ गो० नित्य का प्रत्याख्यान अर्थात् निषेध कभी नहीं हो सकता क्योंकि जिसकी उपलब्धि होती है और जो व्यवस्थित पदार्थ है उसकी अनित्यता नहीं हो सकती जो नित्य है प्रमाणों से और जो अनित्य सो नित्य नित्य ही होता है और अनित्य अनित्यही होता है क्योंकि परमसूक्ष्म कारण जो है सो अनित्य कभी नहीं होसकता और नित्य के गुण भी नित्य हैं तथा जो संयोग से उत्पन्न होता है और संयुक्त के गुण वे सब अनित्य हैं नित्य कभी नहीं होसकते क्योंकि पृथक् पदार्थों का संयोग होता है वो फिर भी पृथक् होजाते हैं इससे

कुछ सन्देह नहीं ॥

(स) यह लेख भी जैन का नहीं बौद्धही का है ॥

(द) छःट्हा नास्तिक यह है कि सर्व नित्यं पंचभूतनित्यत्वात् १६ गो० जितना आकाशादिक यह जगत् है जो कुछ इन्द्रियों से स्थूल वा सूक्ष्म जान पड़ता है सो सब नित्यही है पांच भूतों के नित्य होने से, क्योंकि पांच भूत नित्य हैं उनसे उत्पन्न भया जो जगत् सोभी नित्यही होगा। उत्तर नोत्पत्तिविनाश कारणीं पलब्धेः १७ गो० जिसका उत्पत्ति कारण देख पड़ता है और विनाश कारण वह नित्य कभी नहीं होसक्ता इत्यादिकं समाधान न्याय दर्शन में लिखा है सो देख लेना ॥

सातवां नास्तिक का मत यह है कि सर्व पृथक् भाव लक्षण पृथक्त्वात् १८ गो० सब पदार्थ पृथक् २ ही है, क्योंकि घट पटादिक पदार्थों के पृथक् २ चिन्ह देख पड़ते हैं इस से सब वस्तु पृथक् २ ही हैं एक नहीं। उत्तर नानेनलक्षणीरेक १९ गो० गंधादिक गुण हैं और सुखादिक घड़े के अवयव भी अनेक पदार्थों से एक पदार्थ युक्त प्रत्यक्ष देख पड़ता है इस से सब पदार्थ पृथक् २ है ऐसा जो कहना सो आप का व्यर्थ है ॥

आठवां नास्तिक का मत यह है कि सर्व सभा वो भाषणिय तर तराभवसिद्धेः २० गो० यावत् जगत् है सो सब अभावही है क्योंकि घड़े में वस्त्र का अभाव और वस्त्र में घड़े का अभाव तथा गाय में घोड़े का और घोड़े में गाय का अभाव है इस से सब अभावही है। उत्तर नस्वभावसिद्धभावांनाम् २१ गो० सब अभाव नहीं है, क्योंकि अपने में अपना अभाव नहीं होता है और जो अभाव होता तो उसको प्राप्ति और उससे व्यवहार सिद्धि कभी नहीं होती इससे सब अभाव है ऐसा जो कहना सो व्यर्थ है क्योंकि आपही अभाव जो फिर आप कहते और सुनते हो सो कैसे बनता सो कभी नहीं बनता ऐसे २ वाह विवाद मियवा जो करते हैं वे नास्तिक गिने जाते हों

(घ) यह ऊपर लिखा हुआ सम्पूर्ण लेख जैनधर्म से भिन्न

और स्वामी जी को मन कल्पना है, और यह बौद्ध लोगों का ही मत है, ॥

(द) सो जैन सम्प्रदाय में अथवा किसी सम्प्रदाय में ऐसा मतवाला पुरुष होय उसको नास्तिक ही जान लेना जैन लोगों में प्रायः इस प्रकार के बाद हैं वे सब मिथ्याही सज्जनों को जानना चाहिये यजमान की पत्नी अश्व के मिश्र को पकड़ें यह बात मिथ्या है तथा संसार में राजा जी है सोई परमेश्वर है यह भी बात उनकी मिथ्या है क्योंकि मनुष्य क्या कभी परमेश्वर हो सकता है धर्म को बड़ा न समझना और अर्थ तथा काम कोही उत्तम समझना यह भी उनकी बात मिथ्या है इत्यादिक बहूत उनके मत में मिथ्या २ कल्पना हैं उनको सज्जन लोग कभी न माने इति ॥

(स) उपरोक्त लेख का विशेष भाग नास्तिक चार्वाक मत का है, स्वामी जी अपने अज्ञानपने से इसको यहाँ लीं जैनियों का लिख गये किन्तु जब ठाकुरदास आदि जैनियों ने प्रमाण मांगा तब कुछ समय तक तो अनेक प्रपंच भरे उत्तर देते रहे, कभी पुस्तक हकसार का सहारा लिया, कभी कल्पभाष्य को जादेखा, कभी यह उत्तर लिखा आप की शुद्ध भाषा लिखनाही नहीं आता, परन्तु जब कोई प्रपंच भी कार्यकारी न हुआ तो पश्चात् नवीन सत्यार्थ प्रकाश में यह स्वतः स्वीकार कर लिया कि यह लेख नास्तिक चार्वाक मत का है, और फिर भी अपने हठ धर्म को स्थिर रखने के लिये जैन बौद्ध चार्वाक तीनों को मिश्रित लिख दिया सो उसका भी यथार्थ उत्तर नवीन "सत्यार्थप्रकाश," की समीक्षा में लिखा जायगा अब यहां तक पुराने प्रथमबार के छपे "सत्यार्थप्रकाश," के द्वादश समुल्लास की समीक्षा और कुछ दयानन्द दिग्विजयार्कान्तरगत जैनधर्म सम्बन्धी लेख का उत्तर पूरा हुआ और आगे नवीन "सत्यार्थप्रकाश," के विषय लेख होगी, इसलिये इस "जैनसुधाविन्दु," नाम पुस्तक का पूर्वार्द्ध भाग इसी स्थान पर पूरा होता है ॥ इत्यलम् ॥



# शुद्धाशुद्ध पत्र ॥

१६  
सूत्र  
निर  
जग  
पल  
वि  
न्य  
यु  
ति  
यु  
ति  
के  
र

पृष्ठ	पंक्ति	अशुद्ध	शुद्ध
भूमिका	१४	खण्डम	खण्डन
२	५	होता है तव पुङ्गव	होता है तव पुङ्गव
३	५	करता	करते
४	२०	धम्म	धर्म
४	११	मैयुनच	मैयुनच
७	२	पशु आदि	पशु आदि
८	८	निद्रामय	निद्रामय
१२	१७	दुःखदि	दुःखादि
१५	१८	जन्त	जन्म
१७	२१ व २४	स्त्रोत्रेन्द्रिय	श्रोत्रेन्द्रिय
१८	२८	तालाव	तालाव
१८	३	असंख्यात	असंख्याते
१८	३	सुखी	सुखी
१८	१६	पुराणों	पुराणों में
१८	२१	पणों	पणों
२०	१८	हैते	होती
२१	१३	वर्तमान	वर्तमान
२१	२४	मोक्ष	मोक्ष
२२	३	हृदय	हृदय
२३	१४	का	की
२३	२१	नस्ति	नास्ति
२५	१८	सूत्र यह है	सूत्र यह है
२७	१५	पापों	पापों
२७	२३	वृक्ष	वृक्ष



आस्तिकता की दृढ़ चट्टान  
आध्यात्मिक योगविद्या का गूढ़ रहस्य !

## दिव्य-दर्शन ।

लेखक

प्रोफेसर धर्मेन्द्रनाथ शास्त्री-एम-ए ।

तर्कशिरोमणि ।

एम-ओ-एल, एम. आर. ए, एस,

प्रोफेसर मेरठ कालेज मेरठ ।

पूज्यदाद श्री नारायण स्वामी जी महोराज लिखते हैं:—

“इस पुस्तक में प्रायः योग के सभी सिद्धान्तों का वर्णन हुआ है और इसी कारण पुस्तक बड़ी उपयोगी हो गयी है”

इस ग्रन्थ में सूक्ष्म दार्शनिक आध्यात्मिक सिद्धान्तों की ऐसी सरल और रोचक व्याख्या है कि सर्वसाधारण भी उसे समझ सकते हैं। इस पुस्तक में बतलाया गया है कि किस प्रकार मनुष्य साधारण से साधारण दशा से भी ऊँचा उठता हुआ ‘दिव्य जीवन’ प्राप्त कर सकता है।

मन् सजिल्द ॥॥)

पता—प्रभात पुर रु भण्डार मेरठ ।

ला० रामनाथ द्वारा भाग स मेरठ में सिर्फ दार्दित पेज दुपा

